

ವಿಜಯವಾಣಿ

ವ್ಯವಹಾರ ಪುಸ್ತಕ



ರಂಗಭೂಮಿಯ ಒನಪು-ಒಯ್ಯಾರ

ನಿನಿಮಾದ ಧಳಕು-ಬಳಕಿಗೆ ಮಾರುಹೋಗಿ ಜೀವನಕ್ಕೆ ಹತ್ತಿರವಾದ, ಲಾವಣ್ಯಮಯ ರಂಗಭೂಮಿಯಿಂದ ಯುವಜೀವಿಗಳಿಗೆ ದೂರಾಗುತ್ತಿದೆ ಎಂಬ ಕೊರಗು ಸಾಂಸ್ಕೃತಿಕ ಲೋಕದ್ದು. ಆದರೆ, ಜೈನ್ ವಿಶ್ವವಿದ್ಯಾಲಯದ ಸೆಂಟರ್ ಫಾರ್ ಮ್ಯಾನೇಜ್‌ಮೆಂಟ್ ಸ್ಟಡೀಸ್ ಆಯೋಜಿಸಿದ್ದ ರಾಜ್ಯಮಟ್ಟದ ಕಿರುನಾಟಕೋತ್ಸವ ಈ ಕೊರತೆ ನೀಗಿಸಿ, ಬೆರಗು ಮೂಡಿಸಿತು. ಕಾದಂಬರಿ ಆಧಾರಿತ 'ನಿಮಿತ್ತ', 'ಸುತ್ತಿಕೊಂಡರೆ ಸರ್ಪ' ಹಾಗೂ 'ಅಭಿಯಾನ' ಎಂಬ ಮೂರು ನಾಟಕಗಳನ್ನು ಯುವಕಲಾವಿದರು ಒನಪು-ಒಯ್ಯಾರದಿಂದಲೇ ಪ್ರದರ್ಶಿಸಿದರು. ಯಾವ ಸಿನಿಮಾ ಅಥವಾ ರಂಗಭೂಮಿ ಕಲಾವಿದರಿಗೂ ಕಮ್ಮಿ ಇಲ್ಲದಂತೆ ನಟಿಸಿ, ವೇಷ ಭೂಷಣದಲ್ಲೂ ನೈ ಎನಿಸಿಕೊಂಡ ವಿದ್ಯಾರ್ಥಿಗಳ ಕಲಾಪ್ರತಿಭೆ ಅನಾವರಣಕ್ಕೆ ಕಿರುನಾಟಕೋತ್ಸವ ಸಾಕ್ಷಿಯಾಯಿತು. ಕಲ್ಪನೆಯ ಅಲೆಯಲ್ಲಿ ಭಾವನೆಗಳನ್ನು ಮೈದುಂಬಿಕೊಂಡು ಪ್ರದರ್ಶನಗೊಂಡ ವಿದ್ಯಾರ್ಥಿಗಳ ಅಭಿನಯಕ್ಕೆ ತೀರ್ಪುಗಾರರು ಮಾತ್ರವಲ್ಲದೆ, ನೆರೆದಿದ್ದವರೆಲ್ಲ ಪ್ರಶಂಸೆಯ ಮಳೆಗರೆದರು. ಎನ್‌ಎಸ್‌ಎಂಆರ್‌ವಿ ಕಾಲೇಜು ಮೊದಲ ಬಹುಮಾನಕ್ಕೆ ಭಾಜನವಾಯಿತು. ರಂಗಭೂಮಿ ಕಲಾವಿದ ಲಕ್ಷ್ಮೀ ಚಂದ್ರಶೇಖರ್, ಅಜ್ಜುತ್‌ರಾವ್ ಪದಕಿ, ಟಿವಿ ಧಾರವಾಹಿಗಳ ನಟ ವಿಜಯ್ ಮತ್ತು ನಟಿ ರಾಧಿಕಾ ತೀರ್ಪುಗಾರರಾಗಿದ್ದರು.